

## LINGASHTAKAM

brahmamurāri surārchita liṅgaṃ  
nirmalabhāsita śōbhita liṅgam |  
janmaja duḥkha vināśaka liṅgaṃ  
tatpraṇamāmi sadāśiva liṅgam || 1 ||

dēvamuni pravarārchita liṅgaṃ  
kāmadahana karuṇākara liṅgam |  
rāvaṇa darpa vināśana liṅgaṃ  
tatpraṇamāmi sadāśiva liṅgam || 2 ||

sarva sugandha sulēpita liṅgaṃ  
buddhi vivardhana kāraṇa liṅgam |  
siddha surāsura vandita liṅgaṃ  
tatpraṇamāmi sadāśiva liṅgam || 3 ||

kanaka mahāmaṇi bhūṣita liṅgaṃ  
phaṇipati vēṣṭita śōbhita liṅgam |  
dakṣasuyajña vināśana liṅgaṃ  
tatpraṇamāmi sadāśiva liṅgam || 4 ||

kuṅkuma chandana lēpita liṅgaṃ  
paṅkaja hāra suśōbhita liṅgam |  
sañchita pāpa vināśana liṅgaṃ  
tatpraṇamāmi sadāśiva liṅgam || 5 ||

dēvagaṇārchita sēvita liṅgaṃ  
bhāvai-rbhaktibhirēva cha liṅgam |



dinakara kōṭi prabhākara liṅgaṃ  
tatpraṇamāmi sadāśiva liṅgam ॥ 6 ॥

aṣṭadaḷōparivēṣṭita liṅgaṃ  
sarvasamudbhava kāraṇa liṅgam ।  
aṣṭadaridra vināśana liṅgaṃ  
tatpraṇamāmi sadāśiva liṅgam ॥ 7 ॥

suraguru suravara pūjita liṅgaṃ  
suravana puṣpa sadārchita liṅgam ।  
parātparam (paramapadaṃ) paramātmaka liṅgaṃ  
tatpraṇamāmi sadāśiva liṅgam ॥ 8 ॥

liṅgāṣṭakamidaṃ puṇyaṃ yaḥ paṭhēśśiva sannidhau ।  
śivalōkamavāpnōti śivēna saha mōdatē ॥

